

حکمت و دانائی کا راستہ

ڈاکٹر عائشہ یوسف

وَ مَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا ط (البقرہ ۲۲۹:۲) اور جس کو حکمت ملی، اسے حقیقت میں بڑی دولت مل گئی۔

عربی زبان میں لفظ حکمت کا مادہ، تین حروف 'ح، ک، اور م' ہیں۔ اس مادے سے مختلف الفاظ پیدا ہوتے ہیں۔ ایک تو یہی لفظ حکمت ہے، جسے عام فہم زبان میں دانائی اور فراست کہا جاتا ہے اور جس کے حامل کو حکیم (جمع حکما) کہتے ہیں۔ دوسرا لفظ حکم ہے، جس کے معنی فیصلہ کرنا (اور حکم دینا) ہیں، اور فیصلہ کرنے والے کو حکم کہتے ہیں۔ اس فیصلے میں بھی حکمت پوشیدہ ہوتی ہے۔ اس مادے سے تیسرا لفظ حکومت ہے، جس کا حامل حاکم (جمع حکام) ہوتا ہے۔ اس حاکم کے لیے بھی دانائی اور فیصلہ کرنا ناگزیر ہیں۔

حکمت: لغوی و اصطلاحی معنی

- حکمت سے مراد صحیح بصیرت اور صحیح قوت فیصلہ ہے۔ (تفہیم القرآن)
- کسی عمل یا قول کو اس کے تمام اوصاف کے ساتھ مکمل کرنا۔ (تفسیر بحر محیط)
- بہترین چیز کو بہترین علم کے ذریعے سے جانا۔ (لسان العرب)
- حکمت علم ہے، حکیم عالم اور کاموں کو خوبیوں سے کرنے والا ہے۔ (صحاح اللغة)
- علم اور عقل کے ذریعے صحیح بات تک پہنچنا۔ (مفہودات القرآن)
- ہر وہ بات جو تجھے سمجھائے یا تنبیہ کرے، یا کسی اچھی خصلت کی طرف بلائے، یا کسی بُری چیز سے روکے، وہ حکمت اور حکم ہے۔ (جمہرة اللغة)

اس کے علاوہ لغات میں یہ الفاظ بھی دیے گئے ہیں: علم، فلسفہ اور کلام، استدلال، بردباری اور حوصلہ، عدل و انصاف، علاج۔

علم اور حکمت میں ایک بنیادی فرق ہے۔ علم جانتا ہے، اور حکمت علم سے آگے کا مرحلہ ہے۔ علم کا استعمال صحیح بھی ہو سکتا ہے اور غلط بھی، لیکن حکمت علم کو صحیح استعمال کرنے کا نام ہے۔

حکمت کے اجزاء

حکمت کے لغوی اور اصطلاحی معنی دیکھتے ہوئے اور اس لفظ کے متعلق تفصیلات کو مذکور رکھتے ہوئے، ہم کہہ سکتے ہیں کہ حکمت ایک جامع صفت ہے، جو کئی صفات کا مجموعہ ہے۔ ان صفات کو اس طرح بیان کیا جاسکتا ہے:

۱- صحیح سمعجهہ اور فہم: معاملہ نہیں، مردم شناسی، واقعات کو سمجھنا، صورتِ حال کو سمجھنا، مسلمہ امور اصول میں پوشیدہ حکمت کو سمجھنا۔

۲- درست فہم کرے لوازمات: کثرتِ علم، مشاہدہ، نتیجہ اخذ کرنا۔ مشاہدات اور تجربات سے استنباط۔ قوتِ حافظہ، خور و فکر، تدبیر، تفہم، تخلی، بروادشت اور بردباری۔ اپنے جذبات پر قابو، وسعتِ قلب و نظر اور اپنے علم کا اطلاق کرنا۔

۳- صحیح فہم کرے اجزاء: باریک بینی (معاملے کی گھرائی پر نظر)، بصیرت (معاملہ کے پوشیدہ پہلوؤں تک پہنچ جانا)، اندر وین معاملہ یا تمام ثابت و منقی پہلوؤں پر نظر، بیرونِ معاملہ یا تمام متعلقہ دائروں پر نظر، معاملے کو جامع تناظر میں دیکھنا، مختلف رخ سے یا کسی دوسرے کی نظر سے یا معمروضی نظر سے دیکھنا، دُور بینی (کوئی معاملہ آگے جا کر کہاں مخفی ہو سکتا ہے؟)، پیش بینی، آگے کیا ہونے والا ہے؟ (انسان کے پاس علم غیب نہیں، لیکن کڑیاں جوڑ کر اندازہ لگانے کی صلاحیت ہے)۔

۴- رائے قائم کرنے کی صلاحیت: صاحب الرائے ہونا (گومگو کی حالت میں نہ رہنا)، رائے مضبوط ہونا (بے جا اصرار نہ ہو لیکن رائے پر دلائل کے ساتھ قائم ہو)، صائب الرائے ہونا یا اصائب رائے کی صفت ہونا، مختلف پہلوؤں میں توازن ملحوظ رکھ کر (حکمت کا لغوی مطلب عدل بھی ہے)، ہر چیز کو اس کا صحیح مقام دے کر، ہر چیز کی صحیح قدر کا تعین کر کے، نتائج اور اسے اپنے مقاصد کے ادراک کے ساتھ، دلیل سے رائے پر پہنچایا قوتِ استدلال ہونا (حکمت کے

لغوی معنی فلسفہ اور استدلال بھی ہیں)۔ اس راستے کو بنانے میں: حالات کے مطابق ڈھلانا آتا ہو (اصول بھی برقرار رہیں)، جذبات پر قابو ہو اور رُعِل جذباتی نہ ہو (جذبات کا لحاظ بھی رہے)، حزم و احتیاط ہو (پیش قدی بھی ہو)۔ صحیح کو صحیح سمجھنا اور غلط کو غلط سمجھنا، وہ صحیح آرائیں سے صحیح تر کو ترجیح دینا، صحیح اور غلط اگر خلط ملٹ ہوں تو چھانٹ کر صحیح راستے بنانا اور امیازی حد کو پیچان جانا خواہ وہ نظریے میں ہو یا کلام میں یا عمل میں۔

۵۔ قوت فیصلہ: حدیث کے مطابق قابلِ رشک ہے وہ شخص جسے حکمت دی گئی اور وہ اس سے فیصلے کرتا اور اس کی تعلیم دیتا ہے۔ قوت فیصلہ کے ضمن میں درج ذیل امور اہم ہیں:

(ا) کیا کام صحیح ہے؟ اس نتیجے پر پہنچنا، کئی کاموں میں سے ترجیح کس کو دینا ہے؟ جگہ، وقت، انسانوں، مضرمات کے لحاظ سے، اہم اور کم اہم اور غیر اہم کام کون سے ہیں؟ اہم میں سے فوری کام کون سے ہیں؟، کام کا احسن طریقہ کیا ہے؟ منصوبہ بنانا۔ وسائل و استعداد اور مسائل کو ذہن میں رکھتے ہوئے، مقصود کی طرف پیش قدی اور غیر مطلوب والا یعنی کوالگ کرنا۔ سارے کاموں کا آپس میں اعتدال و توازن رکھتے ہوئے فیصلہ کرنا کہ کسی صحیح کام کے لیے صحیح وقت کون سا ہے؟

(ب) اس وقت کے لیے کون سا کام صحیح ہے؟ کسی بھی در پیش صورتِ حال میں، مسائل کا حل نکال لینا اور راستہ بنایا (حکمت کا لغوی مطلب 'حوالہ' بھی ہے)۔ اصول بدلتے بغیر حالات کے لحاظ سے تدبیر کر لینا، لکیر کا فقیر نہ ہونا۔ کئی تدابیر اور کئی راستوں پر نظر ہونا، کئی راستوں میں سے مناسب ترین راستہ یا حل چنان۔

(ج) موقع شناسی، کوئی کام بے موقع نہ کرنا، اور موقع ہو تو اسے ضائع نہ کرنا۔

(د) فتنی عوامل کا رخ گمکنہ حد تک اپنے حق میں کرنا، مشکلات کو آگے بڑھنے کا ذریعہ بنانا۔

(ه) فیصلے کا مضبوط ہونا، تلوں مزاجی نہ ہونا (ایک دفعہ سوچ کر سو دفعہ فیصلے نہ کرنا بلکہ سو دفعہ سوچ کر ایک دفعہ فیصلہ کرنا)۔

(و) کس انسان سے کس طرح معاملہ کرنا ہے؟ کس وقت کون سی بات، کس طرح کرنا ہے؟ ہمیشہ صحیح اور نافع بات کرنا۔ مختصر گفتگو میں سارے نکات کو سینا۔

حکمت کے ذرائع

حکمت کن ہستیوں میں پائی جاتی ہے؟ اس کا تذکرہ ذیل میں کیا جا رہا ہے:

اس کائنات کی وہ ہستی جو ہر تعریف اور کمال کی مرجع و مبنی ہے، اس میں حکمت بھی بدرجہ اتم موجود ہے۔ اس کی یہ صفت "حکیم" قرآن میں ۹۲ جگہ آئی ہے۔ واضح رہے کہ مذکورہ بالا حکمت کی ذیلی صفات یا اجزاء اللہ تعالیٰ کی ذات میں ہی کامل درجے میں موجود ہیں اور کچھ ایسی ہیں جن کا اطلاق صرف انسان پر ہوتا ہے۔ علم اور حکمت میں یہ فرق ہے کہ علم حاصل کیا جاتا ہے، جب کہ حکمت خداداد ہے۔

رسول اللہ صلی اللہ علیہ وسلم کو ہمہ پہلو حکمت عطا کی گئی (النساء: ۲، ۱۱۳، ۱۱۴، بنی اسرائیل ۷: ۳۹)۔ تمام انبیاء کرام حکمت سے متصف تھے۔ (آل عمرن: ۳، ۸۱، ۱۲: ۳۶، حضرت وادوؑ: (البقرہ ۲۵: ۲)

حضرت عیسیٰ (آل عمرن: ۳، ۳۸، المائدہ: ۵، ۱۰: ۲۳، زخرف: ۲۳: ۲۳)

اس کے علاوہ مختلف انبیا کو حکم عطا ہونے کا ذکر ہوا ہے، جس سے مراد مفسرین نے حکمت ہی لی ہے۔ لقمان کی حکمت ضرب المثل ہے، جس کا قرآن میں بھی ذکر ہے (لقمان: ۱۹: ۱۲-۲۳)۔ صحابہ کرامؓ میں سے بھی بہت سے حکمت میں ممتاز ہیں۔ حضرت ابو بکرؓ نے مکرین زکوٰۃ کے متعلق دین کے منشا کو باقی صحابہ سے بہتر سمجھ لیا تھا۔ حضرت عمرؓ بہت سے معاملات میں وحی کے نزول سے پہلے دین کا منشا سمجھ جاتے تھے۔ مثلاً شراب کی حرمت، پردے کا حکم، اذان کا طریقہ، تیدیوں کی سزا اور منافقوں کی نمازِ جنازہ کے متعلق احکامات۔

حکمت و دانائی کی پاتوں کو بھی حکمت کا ہی نام دیا جاتا ہے۔

اللہ کی سچی بھی ہوئی کتاب قرآن کریم حکمت سے بھر پور ہے، جس کی یہ صفت بیان ہوئی ہے:

الْقُرْآنُ الْحَكِيمُ (یس: ۲: ۳۶)، **الْكِتَابُ الْحَكِيمُ** (یونس: ۱۰: ۱، لقمان: ۱: ۱)،

الذِّكْرُ الْحَكِيمُ (آل عمرن: ۳: ۵۸)۔

اس کتاب کی ترتیب، اس کی زبان کی فصاحت اور اس کے مضامین، سب میں حکمت موجود ہے۔

ای طرح قرآن میں چار جگہ رسولؐ کے چار فرائض منصی بتائے گئے ہیں (البقرہ: ۲: ۲۹، ۱۲۹: ۲، آل عمرن: ۳، ۱۶۳: ۳، جمعہ: ۲: ۲۲)۔ یہ چار فرائض منصی ہیں: تلاوت آیات، تزکیہ، تعلیم کتاب،

تعلیمِ حکمت۔ علمانے حکمت کی تعلیم کے الگ ذکر سے مراد حدیث، کی تعلیم کو لیا ہے، اور حکمت کو حدیث یا سنت کا ہم معنی قرار دیا ہے۔ پھر دین کی ساری تعلیمات حکمت ہیں۔ (بنی اسرائیل ۷: ۳۸)، زبور حکمت ہے (بقرہ، ص)، انجلی حکمت ہے۔ (زخرف)

سورہ قمر میں عبرت کے واقعات کے بعد حکمت بالغہ، کہا گیا ہے، جس سے مراد یہ ہے کہ ان واقعات میں سبق پوشیدہ ہے اور یہ صحیح اور صاف بات حکمت ہے۔ اور بالغہ کا یہ مطلب بھی ہے کہ ایسی بات جو دل تک پہنچنے والی ہو۔

واضح تعلیمات اور علم کے بعد حکمت ہر انسان کے فہم کا نام ہے، جو علماء و مفسرین کے مختلف الفاظ میں یہ ہے: تفقہ فی الدین، دین کی معرفت رسمجھ بوجھ، حق و باطل، خیر و شر میں تمیز و فیصلہ، قرآن کا فہم، رسول کے دیے گئے احکام، سنت نبی کا علم، معرفت، قول صادق، فہم علم، اصابت رائے، قوت فیصلہ، اس علم پر عمل اور عمل صاف۔ ان سب کی مراد ایک ہی ہے، یعنی دین کا فہم اور عمل۔

اللہ تعالیٰ اور بندوں کی حکمت میں فرق
لفظ "حکمت" جب حق تعالیٰ کے لیے استعمال کیا جائے تو معنی تمام اشیا کی پوری معرفت اور
مشتمل ایجاد کے ہوتے ہیں، اور جب غیر اللہ کی طرف اس کی نسبت کی جاتی ہے تو موجودات کی صحیح
معرفت اور اس کے مطابق عمل مراد ہوتا ہے۔ (مفردات القرآن)

انسانوں کی حکمت میں سب سے بڑی حکمت یہ ہے کہ انسان یہ سمجھ جائے کہ اس کی یہ
زندگی جو اسے ظاہری آنکھوں سے نظر آ رہی ہے، اس کی اصل زندگی کا محض ایک جزو ہے۔ سب
سے بڑی ہوشیاری اور عقل مندی یہ ہے کہ وہ کل کے لیے ذخیرہ کر لے، مختصر زندگی سے طویل زندگی
کی خوش حالی کا بندوبست کر لے۔ اس زندگی کے لیے لاثنا ہی زندگی کو خراب کر لینے سے بڑھ کر
کوئی بے وقوفی نہیں۔ دنیا اور آخرت کی حقیقت پہچاننے سے بڑی کوئی حکمت نہیں۔ اس لیے ہر خیر
پر عمل اور ہر برائی سے بچنا حکمت ہے۔


ایمان باللہ اور حکمت کا براہ راست تعلق ہے جو درج ذیل نکات سے معلوم ہوتا ہے:
۱۔ بعض علمانے کہا ہے کہ معرفت باللہ ہی حکمت ہے۔ یہ حکمت ہی ہے کہ اس کائنات کا
مشاهدہ کر کے، غور و فکر کر کے، یہ استنباط کیا جائے کہ یہ نظام خود بخود نہیں چل سکتا اور نہ بہت سے خدا

اسے چلا سکتے ہیں۔ اور اس طرح غیب کے پردے کے پار، حقائق تک پہنچا جائے۔

۲- راس الحکمة مخالفۃ اللہ (ابوداؤد) اللہ کا خوف، حکمت کی چوٹی ہے۔

۳- اللہ کے شکر کی اساس بھی حکمت ہے، جیسا کہ قرآن میں ہے: ”ہم نے لقمان کو حکمت عطا کی کہ وہ اللہ کا شکر ادا کرے“۔ (لقمان: ۳۱-۳۲)

دوسرے الفاظ میں ایمان باللہ اور ایمان بالآخرة، یا اسلام کے دائرے میں داخل ہونا سب سے بڑی حکمت ہے۔ پھر یہی حکمت قدم پر حق اور باطل کو الگ الگ کر کے دکھاتی ہے۔ یہ حکمت دنیا کے عیوب اور اس کی بیناریاں کھول کر دکھادیتی ہے، اور پھر اس کے علاج کے طریقے بھی واضح کرتی ہے۔ اور یہی حکمت زبان پر اور عمل میں جاری ہو جاتی ہے۔ اسلام کے دائرے میں داخل ہونے کے بعد بھی حکمت کا بہت بڑا کردار ہے۔



اسلام میں حکمت کا کردار

- آیاتِ نفس و آفاق: ۱- آیاتِ نفس و آفاق میں پوشیدہ حکمت دریافت کر کے اللہ و آخرت پر ایمان کو پختہ کرنا۔
- احکام شریعت: احکام شریعت کی حکمت و مصلحت دریافت کر کے ایمان پختہ کرنا اور

نئے مسائل میں اجتہاد کے لیے بھی مدد لیتا۔

• عمل میں احتیاط: عمل اس طرح کرنا کہ اس کا اجر زیادہ سے زیادہ ملے، اور احتیاط کرنا کہ عمل کا اجر ضائع نہ ہو۔ مقولہ ہے: ”اس عبادت میں کوئی بھلاکی نہیں جس میں کوئی تفہیم نہیں، اور نہ اس علم میں کوئی بھلاکی ہے جس میں سمجھ بوجھ نہیں، اور نہ تدبر کے بغیر قرآن کی قراءت میں کوئی بھلاکی ہے۔“

• احکام میں درجہ بندی: اسلامی احکام کی درجہ بندی کا علم ہو اور عمل میں یہ حکمت ظاہر ہو۔ مثلاً اصول کون سے ہیں اور جزئیات کون سے؟ حرام کیا ہے اور مباح کی حد کہاں تک ہے؟ فرض کیا ہے اور نفل کیا ہے؟ ان میں جزئیات، مباح اور نفل میں نرمی کو برقرار رکھنا بھی حکمت ہے۔

• حکمت معاملات: حقوق العباد میں توازن، مشکل مزان انسان سے معاملات میں اخلاقیات کی پاس داری، اور مراتب و صورت حال کے لحاظ سے نرمی و سختی کے لیے، سیرت النبیؐ سے اس حکمت کے متعدد نمونے مل سکتے ہیں، مثلاً ازواج مطہراتؓ کے درمیان معاملات، جبرا اسود کے تنازع میں سردار ان قریش سے معاملہ، یہود اور منافقین کے ساتھ ایک ریاست میں رہنا، اُجد بدؤوں اور دیگر مذاہب کے فوڈ سے معاملات، مال غنیمت کی تقسیم پر شاکی مسلمانوں سے معاملات۔

• حکمت تبلیغ: تبلیغ کے لیے حکمت کا قرآن میں خصوصاً ذکر ہے (النحل ۱۲۵:۱۶)۔ اس موضوع پر بہت سی کتب و متنیاب ہیں۔ انسانی نفیات کی عمومی سمجھ، مختلف گروہوں اور افراد کے مزان کی سمجھ، ان کو قائل کرنے اور ان سے کام لینے کے لیے مختلف مداریں کالانا۔

• حکمت انقلاب: رسول اللہ کا مشن اپنانے والی اسلامی تحریکوں کو اپنے مقصد کی طرف پیش قدمی کے لیے حکمت تحریک اپنانا چاہیے، مثلاً کس مرحلے پر، کس محاذا پر کس کام کی ضرورت ہے؟ ہر معاملے میں متوازن حکمتِ عملی کیا ہے؟ کمکل کام کیا ہے اور کس میدان میں کیا ترجیحات ہیں؟ حالات، جگہ اور وقت کے لحاظ سے ان میں کسی تدبیلی کا امکان یا جواز ہے؟ نمایادی نظریے کے مطابق کون سے اصول ہیں جو ناقابل تغیرت ہیں؟ دین کا مکمل نظام اور اس میں احکام کی حکمت کیا ہے اور اس لحاظ سے کیا تدریج ہو سکتی ہے؟ مختلف موقع پر دین کو کس طرح پیش کرنا چاہیے؟ انقلاب کی جدوجہد میں کسی بھی کام یا پیش قدمی کے لیے کون ساموقع مناسب ہے؟ اور

کوئی موقع موجود ہو تو اس کی پیچان میں غفلت یا غلطی کی بغير زیادہ سے زیادہ فائدہ کیسے اٹھایا جائے؟ اپنی قوت کا اور وسائل کی صحیح صورت حال اور ان میں اضافے کی تدبیر کیا ہیں؟ کسی خاص کام کے لیے کون سے وسائل اور طریق کارمناسب ہے؟ کس کام کے لیے کتنی قوت کا اور کتنے فی صد وسائل کا ارتکاز چاہیے؟ ضرورت پڑنے پر کم سے کم وقت میں وسائل اور قوت کیسے مہیا کی جائے؟ کسی مزاحمت کا پس منظر کیا ہے اور کس مزاحمت کا کس جگہ، کس وقت، کس طرح سامنا کرنا ہے؟ کس مزاحمت سے کنارہ کشی کرتے ہوئے، اپناراستہ نکالنا ہے؟

متوازن اور موثر نظام جماعت کیسے ترتیب دیا جائے؟ اجتماعی وقت اور وسائل کو خصائص سے بچاتے ہوئے، تمام افراد کی صلاحیتوں کا بہترین استعمال کیسے کیا جائے؟

سید مودودیؒ کے مطابق: دنیا میں جو نظام غالب ہیں، ان کے چلانے والے اپنے دائرے میں بہترین عقلی و علمی طاقتیں رکھتے ہیں۔ ان کے مقابلے میں اسلامی نظام لانے اور پھر برقرار رکھنے کے لیے گہری بصیرت، تدریب، دانش مندی، معاملہ فہمی، موقع شناسی، باتدیگیر ہونا، مسائل سمجھنے اور حل کرنے کی صلاحیت کو انہوں نے حکمت کا جامع نام دیا ہے۔ اور لکھا ہے کہ اس کا اطلاق دانائی وزیر کی مختلف مظاہر پر ہوتا ہے۔

• **حکمتِ تفہق:** جدید مسائل کے لیے حکم یا اسلامی مزاج سے قریب ترین عمل کے لیے حکمتِ تفہق ہونا چاہیے۔ اسلام کے جموقی مقاصد کی سمجھ، مصلحتوں کی ترتیب، مفاسد کی ترتیب، ترجیح کے اصول، احکام کے اسرار، اضطرار کے لیے احکام، تدریج، بتائج کا لحاظ، عمل کی روح اور ظاہر دونوں کا لحاظ۔ فرق کے اصول اور قواعد ایک مدد و نور ہے جو بہت سے لوگوں کی حکمت کا نچوڑ ہے۔

حکمت، دنیوی امور میں

مختلف دنیوی معاملات میں حکمت کا ظہور ہوتا ہے، یا اس کی ضرورت ہوتی ہے، مثلاً:

- گھریلو امور ○ ملازمت و پیشہ و رانہ امور ○ کسی تنظیم کو چلانے ○ کسی مقصد کو آگے بڑھانے
- حکومتی معاملات چلانے ○ انسانوں کو آگے بڑھانے کے لیے — پچوں یا بڑوں کو،،، نظریاتی، عملی، مہارati اور پیشہ و رانہ تربیت ○ کسی علم یا فن کی گہرا یبوں کو سمجھنے کے لیے۔

انھی چھوٹے دائروں کے اندر حکمت عملی اور کچھ طریقے ایسے بھی ہوتے ہیں جو قرآن و سنت

سے ماخوذ نہیں ہوتے، بلکہ انسان نے اللہ تعالیٰ کی عطا کردہ عقل اور تجربے سے انھیں اخذ کیا ہوتا ہے۔ انھیں اپنا نے میں مومن کا کیا رویہ ہونا چاہیے؟ اگر یہ حکمت اسلامی اصولوں کے خلاف نہیں، تو اسے اپنا نے میں مومن کو نہیں پہچانا چاہیے، کیونکہ ”حکمت مومن کی گم شدہ متاع ہے، جہاں اس کو کو پائے، وہ اس کا زیادہ حق دار ہے“ (ابن ماجہ، ترمذی)۔ وہ حکمت اسلام کا ہی حصہ ہے۔

ان امور میں ایک اور، بڑا نکتہ بھی ملاحظہ رہے کہ سب سے بڑی حکمت اللہ پر ایمان اور آخرت کی تیاری ہے۔ اگر مندرجہ بالا دائرے اس بڑے دائیرے کے اندر ہوں تو ان میں حکمت، اسی بڑی حکمت کا حصہ ہوگی، اور اگر ان کا مطیع نظر صرف یہ دنیا ہو، تو ان میں حکمت محدود ہو جائے گی۔ اسی طرح جیسے کہ ایک مومن اور غیر مومن کی حکمت میں فرق ہوتا ہے۔

یہ سوال کہ اللہ اور آخرت کو نہ ماننے والوں میں حکمت ہوتی ہے یا نہیں؟ اس کا جواب یہ ہے کہ دینی اصطلاح میں تو حکمت نہیں ہوتی لیکن دنیوی معاملات کی سمجھ ہو سکتی ہے، اور یہ سمجھ بھی محدود ہوتی ہے۔ اسے ہم محدود حکمت یا حکمت کا جزو کہہ سکتے ہیں۔

مومنانہ فرواست و حکمت

۱۔ اسلام وہ دین ہے جس میں زندگی کے دائیرے الگ الگ نہیں، بلکہ ایک دوسرے سے مربوط ہیں اور سب کاموں کی آخری نیت ایک ہی ہوتی ہے۔ اس لیے کسی ایک معاملے یا دائیرے میں مومن کی حکمت، اس معاملے کے ہر پہلو کا احاطہ کرتی ہے۔

۲۔ مومن کی حکمت یک رُخْنی نہیں بلکہ زندگی کے ہر دائیرے میں ہوتی ہے اور مقصدِ حقیقی کو مضبوط کرتی ہے۔ اس طرح مختلف دائروں میں حکمت مختلف اور متصادم نہیں ہوتی۔

۳۔ چونکہ حکمت کی چوٹی، اللہ کا خوف ہے (ابوداؤد)، اور اللہ کا خوف، باقی ہر قسم کے خوف سے آزاد کر دیتا ہے، اس لیے مومن دنیوی خوف اور ہر قسم کے دباوے سے آزاد ہو کر راءے بناسکتا ہے، عمل کر سکتا ہے۔ اس طرح اس کا ذہن کھلا رہتا ہے جو حکمت کی نشانی ہے۔ صحیح اور غلط کو الگ کرنے کی صلاحیت، حکمت کا ایک پہلو ہے۔

إِنْ تَتَّقُوا اللَّهَ يَجْعَلُ لَّكُمْ فُرْقَانًا (الانفال: ۸) ۲۹:۸
تو اللہ تھمارے لیے کسوٹی بھیم پہنچادے گا۔

- ۳- اسلام کل کے لیے تیاری اور اس تیاری کے لیے موجودہ حالت کو غنیمت جانے کی سوچ اور فکر دیتا ہے۔ اس لیے مومن میں پیش یعنی کی حکمت پائی جاتی ہے۔
- ۴- مومن کے سامنے عمل کی کوئی حد نہیں ہوتی۔ اگلی سے اگلی منزل اس کے سامنے ہوتی ہے۔ یہ وسعتِ نظری بھی اس کی حکمت کو بڑھاتی ہے۔
- ۵- مومن جغرافیائی، نسلی حد بندیوں کو قبول کرتے ہوئے بھی ان سے بہت اوپر اٹھ کر سوچتا ہے۔ یہ بھی اس کی وسعتِ نظری کا سبب ہے۔
- ۶- قرآن میں جگہ جگہ غور و فکر، تدبر، تفہم کی ترغیب ملتی ہے۔ اس غور و فکر کی اگلی منزل حکمت ہی ہوتی ہے۔
- ۷- قرآن آیاتِ افس و آفاق کے مشاہدے کی دعوت دیتا ہے۔ اس سے مومن کی قوتِ مشاہدہ اور اس سے استنباط کی صلاحیت بڑھ جاتی ہے، جو حکمت کی طرف لے جانے والی قوت ہے۔
- ۸- اسلام ہی مومن کو یہ علم دیتا ہے کہ کچھ اصول غیر متزلزل ہوتے ہیں اور پھر ان کے بعد حلال، مباحات یا چک کا کھلامیدان ہے۔ اس چک کو ختم کرنے کا اختیار بھی انسان کے پاس نہیں۔ حدود کے اندر رہتے ہوئے، مختلف راستوں کو استعمال کرنے میں مومن کا جمود اور سختی ختم ہو جاتی ہے۔ نئے راستے کو اختیار کرنے کا نام بھی حکمت ہے۔
- ۹- اسلام ضبطِ نفس سکھاتا ہے۔ صبر و تحمل کے فضائل بتا کر عبادات کے نظام میں کس کراور ہر قدم پر قربانی کا راستہ دکھا کر ضبطِ نفس کی وجہ سے مومن کی معروضی سوچ اور حکمت میں اضافہ ہوتا ہے۔
- ۱۰- اس کے پاس انسانی سطح سے اٹھ کر دھی کی رہنمائی موجود ہے۔ اس کی حکمت کتابِ الہی اور حکمتِ انبیاء سے روشنی پاتی ہے۔ قرآن و حدیث ہر مرحلے پر اس کے لیے نئے درستیقے واکرته ہیں۔
- ۱۱- مومن حکمت کی تعلیم بھی دیتا ہے جو خود اس کی حکمت میں اضافے کا سبب نہیں ہے۔
- ۱۲- سب سے بڑھ کر یہ کہ مومن کے ساتھ اللہ ہے جو ہر مرحلے پر خود مومن کا ہاتھ اور آنکھ بن کر اس کی رہنمائی کرتا ہے اور اسے حکمت کی راہ بھاتا ہے۔

حکمت کا حصول

حکمت عطاےِ ربیٰ ہے اور اللہ کی مشیت پر موقوف ہے۔ • قرآنی آیات میں ہی حکمت

کے نزول کا ذکر ہے۔ • **يُوْتَى الْحِكْمَةَ مَن يَشَاءُ وَ مَن يُؤْتَ الْحِكْمَةَ فَقَدْ أُوتَى خَيْرًا كَثِيرًا ط** (البقرہ ۲۶۹:۲)، ”وہ جس کو چاہتا ہے حکمت عطا کرتا ہے، اور جس کو حکمت ملی، اسے حقیقت میں بڑی دولت مل گئی“ لیکن انسان اپنے آپ کو حکمت کا حق دار بنا سکتا ہے۔ خاص کوشش کر کے اور اللہ سے حکمت کی طلب و دعا کر کے اللہ کی عطا کا دروازہ کھل سکتا ہے۔

• اللہ کی معرفت اور خوف: غیر مؤمن کی حکمت جزوی ہونے اور مومن کی حکمت زیادہ ہونے کے کچھ اسباب ہیں۔ اس لیے ایمان میں اضافہ اور اللہ کی معرفت اور خوف، حکمت میں اضافے کا بھی سبب ہوتا ہے۔

• آخرت کی باد: سب سے بڑی حکمت ہونے کے حوالے سے، اصل منزل (آخرت) نگاہوں کے سامنے رہے، تو انسان کی بصیرت اور قوتِ فیصلہ کے لیے بہت اہم ہے۔

• ترک گناہ: امام شافعیؓ فرماتے ہیں: میں نے وقیع سے بُرے حافظے کی شکایت کی تو انہوں نے مجھے ترک گناہ کی تاکید کی اور مجھے بتایا کہ علم اللہ کا نور ہے اور نور گناہ گار کو نہیں دیا جاتا، یعنی ترک گناہ، حکمت کے ایک جز، یعنی حافظے کے لیے ایک سخت ہے۔

• زہد اختیار کونا: فرمایا: ”جو بندہ بھی زہد اختیار کرے، تو اللہ تعالیٰ ضرور اس کے دل میں حکمت اگائے گا، اور اس کی زبان پر حکمت جاری کرے گا، اور دنیا کے عیوب اور اس کی بیماریاں اور اس کا علاج اس کو دکھادے گا، اور دنیا سے اسے سلامتی کے ساتھ نکال کر جنت میں پہنچا دے گا۔“ (بیہقی)

”جب تم کسی بندے کو دیکھو کہ اسے دنیا سے بے رغبتی اور کم سخنی عطا ہوئی ہے، تو اس کی صحبت میں رہا کرو، کیونکہ ایسے بندے پر حکمت کا القا ہوتا ہے۔“ (بیہقی)

خاموشی کے واقعوں کو، یکسوئی اور ارتكاز کے ساتھ، غور و فکر کے لیے استعمال کریں۔

• علم میں اضافے کی کوشش: کثرت علم کا ہر ذریعہ استعمال کیا جائے۔ حکمت کے جواز اجہاں سے ملیں، علم ہو یا تجربات کی شکل میں، اسے لے لیا جائے۔ مشاہدے اور مطالعے کے لیے مسلسل محنت کی جائے۔

• علم اور عمل: علم کو عمل میں ڈھانے سے بھی علم کی معنویت کھلتی جاتی ہے اور حکمت

میں اضافہ ہوتا ہے۔ بصورتِ دیگر علم بھی رخصت (زنگ آلو) ہوتا جاتا ہے۔

- صبر و تحمل: صبر و تحمل اور برباری کو شعوری طور پر اپنا بھی حکمت کا ذریعہ ہے۔
- حکمت کا استعمال: حکمت کے استعمال سے بھی حکمت بڑھتی ہے۔ حکمت کے استعمال کا طریقہ یہ ہے کہ ”دو آدمیوں پر رشک کرنا جائز ہے۔ ایک وہ جس کو اللہ نے مال دیا اور وہ اسے راہ حق میں خرچ کرتا ہے۔ اور دوسرا وہ جسے اللہ نے حکمت دی جس سے وہ فیصلے کرتا ہے اور لوگوں کو اس کی تعلیم دیتا ہے۔“ (بخاری)
- ڈعا: حکمت کے حصول، علم نافع اور چیزوں کے حقائق دکھانے کے لیے یہیے ۔

دل میباہی کر خدا سے طلب

آنکھ کا نور دل کا نور نہیں

○ رَبِّ اشْرَحْ لِيْ صَدْرِيْ ۝ وَ يَسِّرْ لِيْ أَمْرِيْ ۝ وَاحْلُلْ عُقْدَةً مِنْ لِسَانِيْ ۝

یَفْعَهُوا قَوْلِيْ (طہ: ۲۰-۲۵)، پروردگار! میرا سینہ کھول دے، اور میرے کام کو میرے لیے آسان کر دے اور میری زبان کی گرہ سُلْجَادَے تاکہ لوگ میری بات سمجھ سکیں۔

○ اللَّهُمَّ ارْنَا الْحَقَّ حَقًا وَارْزُقْنَا اتِّبَاعَهُ، وَارْنَا الْبَاطِلَ بَاطِلًا وَارْزُقْنَا اجْتِنَابَهُ ، اے اللہ! ہمیں حق کو حق دکھا اور اس کی پیروی کی توفیق عنایت فرماء، اور باطل کو باطل دکھا اور اس سے بچنے کی توفیق عنایت فرماء۔

○ رَبِّ هَبْ لِيْ حُكْمًا وَالْحِقْنِيْ بِالصِّلِّحِيْنَ (الشعراء: ۸۳:۲۶) اے میرے رب، مجھے حکم عطا کرو، مجھ کو صالحوں کے ساتھ ملا۔

● ابل حکمت کی صحبت: ابل حکمت سے اپنے لیے دعا کروائیں۔ حضرت ابن عباسؓ کہتے ہیں کہ نبیؐ نے مجھے اپنے سینے سے لگایا اور فرمایا کہ اللَّهُمَّ عَلِمْهُ الْحِكْمَةَ اے اللہ، اسے حکمت سکھادئے، (بخاری)۔ حضرت عبد اللہ بن عباسؓ بعد میں الحبیر (بہت بڑا عالم)، البحر (علم کا سمندر)، ترجمان القرآن اور امام المفسرین کہلائے۔

وَ مَنْ يُؤْتَ الْحِكْمَةَ فَقَدْ أُوتَى خَيْرًا كَثِيرًا (البقرہ: ۲۴۹:۲) اور جس کو حکمت دی گئی، اسے خیر کثیر دی گئی۔